



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

FRIDAY, SEPTEMBER 6, 2024 / BHADRA 15, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું:- પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: એલ.આઈ.બી/જાહેરનામું/૧૫૮૮/૨૦૨૪, તા.૦૪/૦૮/૨૦૨૪

જાહેરનામું

ગુજરાત પોલીસ અધિનિયમ, ૧૯૫૧ ની કલમ ૩૩(૧) (બી) મુજબ

નં.ડીસી/એમ.એ.જી./જાહેરનામું/૩૩(૧)(બી)/વશી/૮૨૪/૨૦૨૪ સાબરકાંઠા જિલ્લાના ખેડબ્રહ્મા તથા બનાસકાંઠા જિલ્લાના અંબાજી ખાતે મોટા મેળાઓ ભરાય છે. આ મેળામાં અંબાજી માતાના દર્શનાર્થે ગુજરાત, રાજસ્થાન, મહારાષ્ટ્ર, મધ્યપ્રદેશમાંથી શ્રદ્ધાળુઓ, પગપાળા સંઘો, મંડળો તેમજ માતાજીનો રથ લઈને ચાલતા તેમજ વાહનો દ્વારા ચોરીવાડ-માલપુર-મોડાસા-શામળાજી-આશ્રમ ચાર રસ્તા-ભિલોડા-ઈડર રોડ ઉપરથી મોટી સંખ્યામાં પસાર થાય છે. તે દરમિયાન પસાર થતાં વાહનોના કારણે પદયાત્રીઓના અકસ્માત ન થાય તેમજ ટ્રાફિક નિયમન અને પદયાત્રીઓની સુરક્ષા જળવાઈ રહે તે માટે ચોરીવાડ માલપુર-મોડાસા-શામળાજી-આશ્રમ ચાર રસ્તા જતા રોડની જમણી બાજુએ તમામ નાના-મોટા વાહનો પસાર થાય (વન-વે કરવા) તે સારૂ તા. ૮/૦૮/૨૦૨૪ થી તા.૧૩/૦૮/૨૦૨૪ સુધી જાહેરનામું પ્રસિધ્ધ કરવાનું થાય છે.

વાસ્તે હું જે.કે.જેગોડા (જી.એ.એસ.), અધિક જિલ્લા મેજિસ્ટ્રેટ, અરવલ્લી, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત પોલીસ અધિનિયમ-૧૯૫૧ (સને ૧૯૫૧નો ૨૨ મો) ની કલમ - ૩૩ (૧) (બી) થી મને મળેલ સત્તાની રૂએ આથી નીચે મુજબની સૂચનાઓની તમામ સંબંધિતોએ અમલવારી કરવા હુકમ કરું છું.

“જાહેરનામાનો પ્રતિબંધિત વિસ્તાર”

- ચોરીવાડ-માલપુર-મોડાસા-શામળાજી આશ્રમ ચાર રસ્તા જતા રોડની ડાબી બાજુવાળા હાઈવે પર તમામ નાના-મોટા વાહનોની અવરજવર પર પ્રતિબંધ

“જાહેરનામાનો પ્રતિબંધિત સમયગાળો ”

- તા. ૮/૦૮/૨૦૨૪ના કલાક ૦૦-૦૦ થી તા.૧૩/૦૮/૨૦૨૪ ના કલાક ૧૨-૦૦ સુધી (બંને દિવસો સહિત)

“જાહેરનામા મુજબ અપવાદ”

- ઉક્ત પ્રતિબંધ સરકારી/સરકારી કામે રોકાયેલ વાહનો, આકસ્મિક રાંજોગોને પહોંચી વળવા ઉપયોગમાં લેવાતાં વાહનો જેવા કે, એમ્બ્યુલન્સ, અગ્નિશામક વાહન વિગેરેને લાગુ પડશે નહીં

“આ જાહેરનામાનો ભંગ કરતા દંડની જોગવાઈ”

- આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્સ ગુજરાત પોલીસ અધિનિયમ, ૧૯૫૧ની કલમ - ૧૩૫ હેઠળ તેમજ ભારતીય ન્યાય સંહિતાની કલમ - ૨૨૩ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ - ૨૨૩ તથા ગુજરાત પોલીસ અધિનિયમ, ૧૯૫૧ની કલમ - ૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા.૫મી સપ્ટેમ્બર - ૨૦૨૪ના રોજ મારી સહી તથા કચેરીનો સિક્કો કરવામાં આવ્યો.

જે.કે.જેગોડા

અધિક જિલ્લા મેજિસ્ટ્રેટ

અરવલ્લી - મોડાસા

જાહેરનામું

ભારતીય નાગરીક સુરક્ષા સંહિતા, ૨૦૨૩ની કલમ-૧૬૩ અન્વયેનું

નં.ડીસી/એમ.એ.જી./જાહેરનામું/વશી/૮૧૪/૨૦૨૪ આગામી દિવસોમાં ભાદરવી પુનમનો મહામેળો તા.૧૨/૦૮/૨૦૨૪ થી તા.૧૮/૦૮/૨૦૨૪ સુધી અંબાજી ખાતે યોજનાર છે. આ મેળામાં અંબાજી પગપાળા જવા સારૂ મોટી સંખ્યામાં પદયાત્રીઓ તથા સંઘો અરવલ્લી જિલ્લાની હદમાંથી પસાર થઈ અંબાજી જતા હોય છે. અંબાજી માતાજીના દર્શનાર્થે સૌથી વધારે યાત્રીકોનો ઘસારો અરવલ્લી જિલ્લાના માર્ગો ઉપર રહેતો હોય છે. આ સમય દરમિયાન રોડની સાઈડોની નજીકમાં પદયાત્રીઓની સેવા માટે અલગ અલગ સંસ્થાઓ તથા લોકો ધ્વારા સેવાકેમ્પો બાંધવામાં આવતા હોય છે. ઘણા કેમ્પો રોડની એકદમ નજીક બાંધવામાં આવતા હોય છે. આથી અકસ્માત થવાની ઘટનાઓ ઉદભવે છે. સેવા કેમ્પો આગળ માટીથી બમ્પ બનાવે છે. આડી અવળી જગ્યાએ કચરો નાખતા હોય છે. પ્લાસ્ટિક કે થર્મોકોલનો ઉપયોગ કરતા હોય છે. જેથી પદયાત્રીઓની સુરક્ષા ધ્યાને લઈ તેઓના જાનમાલ તથા સ્વાસ્થ્યની સાયવણી થઈ શકે તેમજ અન્ય લોકોને તકલીફ ન પડે તથા ટ્રાફિકનું સંચાલન રહે તે સારૂ અરવલ્લી જિલ્લાની હદમાં સેવાકેમ્પો માટે કેટલાક નિયંત્રણો મુકવા જરૂરી છે.

સબબ, હું જે.કે.જેગોડા (જી.એ.એસ) અધિક જિલ્લા મેજિસ્ટ્રેટ, અરવલ્લી આથી ભારતીય નાગરીક સુરક્ષા સંહિતા, ૨૦૨૩ની કલમ-૧૬૩ અન્વયે મને મળેલ સત્તાની રૂએ અરવલ્લી જિલ્લાની હદમાં અંબાજી પગપાળા જતા યાત્રીઓની સેવા માટે રોડની સાઈડમાં રાખવામાં આવતા સેવાકેમ્પો માટે નીચે મુજબ હુકમ કરું છું કે,

- (૧) સેવાકેમ્પો રોડથી ૩૦ ફુટ દુર બનાવવાના રહેશે.
- (૨) સેવાકેમ્પો બાંધવા સારૂ સંબંધિત અધિકારીશ્રીની પરવાનગી લેવાની રહેશે.
- (૩) સેવાકેમ્પો આગળ રોડ ઉપર કોઈપણ પ્રકારના બમ્પ બનાવવા નહીં તથા રોડ રસ્તા બ્લોક કરવા નહિ
- (૪) સેવાકેમ્પોમાં સુકા અને ભીના કચરાના નિકાલ માટે વ્યવસ્થા કરવાની રહેશે.
- (૫) સેવાકેમ્પ પૂર્ણ થયા પછી જે તે જગ્યા ચોખ્ખી કરવાની રહેશે.
- (૬) સેવાકેમ્પોમાં પ્લાસ્ટિક કે થર્મોકોલનો ઉપયોગ કરવો નહિ.

આ હુકમ તા.૪/૦૮/૨૦૨૪ના ૦૦-૦૦ કલાક થી તા. ૧૮/૦૮/૨૦૨૪ના ૨૪.૦૦ કલાક સુધી અમલમાં રહેશે.

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્સ ગુજરાત પોલીસ અધિનિયમ, ૧૯૫૧ની કલમ - ૧૩૫ હેઠળ તેમજ ભારતીય ન્યાય સંહિતાની કલમ ૨૨૩ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ - ૨૨૩ તથા ગુજરાત પોલીસ અધિનિયમ, ૧૯૫૧ની કલમ - ૧૩૫ મુજબ ફરીયાદ માંડવા અધિકૃત કરવામાં આવે છે.

તમામને વ્યક્તિગત રીતે હુકમની બજવણી કરવી / કરાવવી શક્ય ન હોઈ આથી એક તરફી ફરમાવવામાં આવે છે.

આજ તા.૪થી સપ્ટેમ્બર - ૨૦૨૪ ના રોજ મારી સહી તથા કચેરીનો ચિહ્નો કરવામાં આવ્યો.

જે.કે.જેગોડા

અધિક જિલ્લા મેજિસ્ટ્રેટ

અરવલ્લી - મોડાસા

વંચાણે લીધું: પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: L.I.B/જાહેરનામું/૧૫૮૭/૨૦૨૪, તા. ૦૩/૦૮/૨૦૨૪

જાહેરનામું

ગુજરાત પોલીસ અધિનિયમ, ૧૯૫૧ (સને ૧૯૫૧ ના ૨૨મા) ની કલમ ૩૭ (૧) મુજબ

નં. ડીસી/એમ.એ.જી./જાહેરનામું/૩૭/૮૧૭૧શી/(૧) ૨૦૨૪ અરવલ્લી જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીનાં પગલાંરૂપે ગુજરાત પોલીસ અધિનિયમ, ૧૯૫૧ (સને ૧૯૫૧ ના ૨૨મા) ની કલમ - ૩૭ (૧) મુજબનું હથિયારબંધી અંગેનું જાહેરનામું બહાર પાડવા પોલીસ અધિક્ષકશ્રી, અરવલ્લી-મોડાસાએ આમુખના પત્રથી દરખાસ્ત કરી છે. જે વાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે હું જે.કે.જેગોડા(જી.એ.એસ.), અધિક જિલ્લા મેજિસ્ટ્રેટ, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત પોલીસ અધિનિયમ, ૧૯૫૧ ની કલમ - ૩૭ (૧) થી મને મળેલ સત્તાની રૂએ આથી અરવલ્લી જિલ્લાના સમગ્ર વિસ્તારમાં તા. ૦૫/૦૮/૨૦૨૪ ના કલાક ૦૦.૦૦ થી તા. ૧૮/૦૮/૨૦૨૪ ના કલાક ૨૪.૦૦ સુધી (બંને દિવસો સહિત) અમલમાં રહે તે રીતે રામગ્ર જિલ્લામાં નીચેના કૃત્યોની મનાઈ ફરમાવું છું.

(એ) શસ્ત્રો, દંડા, તલવાર, ભાલા, સોટા, બંદુક, ચપ્પુ, લાકડી અથવા શારીરિક હિસા પહોંચાડવામાં ઉપયોગ થઈ શકે તેવી બીજી કોઈ ચીજો લઈ જવાની,

(બી) કોઈ પણ ક્ષયધર્મી અથવા સ્ફોટક પદાર્થ લઈ જવાની,

(સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાંખવાના યંત્રો અથવા સાધનો લઈ જવાની, એકઠા કરવાની તથા તૈયાર કરવાની,

(ડી) કોઈ સરઘસમાં જલતી અથવા પેટાવેલી મશાલ લઈ જવાની,

(ઈ) વ્યક્તિઓ અથવા તેનાં શબ અથવા આકૃતિઓ અથવા પૂતળાં દેખાડવાની,

(એફ) લોકોએ ભૂમ પાડવાની, ગીતો ગાવાની તથા વાદ્ય વગાડવાની,

(જી) જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેરખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતિ જોખમાતી હોય અથવા જેને પરિણામે રાજ્ય ઊંચલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

અપવાદ: આ હુકમ નીચેની વ્યક્તિઓને લાગુ પડશે નહિં.

૧. જિલ્લા મેજિસ્ટ્રેટશ્રી; અધિક જિલ્લા મેજિસ્ટ્રેટશ્રી; સબ ડિવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી અથવા અધિકૃત કરેલા કોઈ પણ અધિકારીશ્રીઓ, શારીરિક અશક્તિના કારણે લાકડી કે લાઠી રાખતા વૃધ્ધ વ્યક્તિ તથા હથિયારના પરવાના ધારકો હથિયાર પ્રદર્શિત ન થાય તેમ ધારણ કરનારને;

૨. સરકારી નોકરી કે કામ કરતી વ્યક્તિઓ કે જેના ઉપરી અધિકારીએ હથિયાર લઈ જવાનું ફરમાવ્યું હોય અથવા આવું કોઈ હથિયાર ફરજ ઉપર સાથે રાખવાનું આવશ્યક હોય;

૩. કોઈ ધાર્મિક તહેવારની ઉજવણી માટે આ જાહેરનામામાં ઉલ્લેખ કરેલ તે પૈકીના હથિયાર ધાર્મિક રીવાજોને અનુરૂપ ઉપયોગ કરવા માટે અને જિલ્લા પોલીસ અધિકારીશ્રી અથવા તે વિસ્તારના સબ ડિવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રીએ અગાઉથી લેખિતમાં મંજૂરી આપી હોય તેવી સંસ્થા કે વ્યક્તિઓને;

૪. ખેતીના કામે ઓજારો લઈ જતા ખેડૂતોને;

૫. સરકારશ્રીના સરકારી કાર્યક્રમમાં અધિકૃત વ્યક્તિઓને;

૬. કોઈ પણ અંતિમયાત્રાને,

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્થ ગુજરાત પોલીસ અધિનિયમ, ૧૯૫૧ની કલમ - ૧૩૫ (૧) હેઠળ તેમજ ભારતીય ન્યાય સંહિતાની કલમ - ૨૨૩ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ - ૨૨૩ તથા ગુજરાત પોલીસ અધિનિયમ, ૧૯૫૧ની કલમ ૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા.૫ મી સપ્ટેમ્બર- ૨૦૨૪ ના રોજ મારી સહી તથા કચેરીનો સિક્કો કરવામાં આવ્યો.

જે.કે.જેગોડા

અધિક જિલ્લા મેજિસ્ટ્રેટ

અરવલ્લી - મોડાસા

વંચાણે લીધું: પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: L.I. B/જાહેરનામું/૧૫૮૭/૨૦૨૪, તા. ૦૩/૦૮/૨૦૨૪

જાહેરનામું

ગુજરાત પોલીસ અધિનિયમ, ૧૯૫૧ (સને ૧૯૫૧ ના ૨૨મા) ની કલમ ૩૭ (૩) મુજબ

નં.ડી.સી/એમ.એ.જી./જાહેરનામું/૩૭(૩)/વશી/૮૧૮/૨૦૨૪ અરવલ્લી જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ ધરણાં, રેલી, સરઘસ, દેખાવો જેવા કાર્યક્રમમાં પાંચ અથવા વધુ વ્યક્તિઓ એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારુ જાહેર સ્થળે પાંચ અથવા વધુ વ્યક્તિઓ એકઠા ન થાય તે મુજબનું જાહેરનામું પ્રસિધ્ધ કરવા આમુખ પત્રથી પોલીસ અધિક્ષકશ્રી, અરવલ્લી, મોડાસાએ અત્રે દરખાસ્ત કરેલ છે. જે દરખાસ્ત વાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે હું જે.કે.જેગોડા (જી.એ.એસ.), અધિક જિલ્લા મેજિસ્ટ્રેટ, અરવલ્લી, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત પોલીસ અધિનિયમ ૧૯૫૧ (સને ૧૯૫૧નો ૨૨ મો) ની કલમ ૩૭(૩) મુજબ મને મળેલ સત્તાની રૂએ અરવલ્લી જિલ્લાના સમગ્ર શહેરી અને ગ્રામ્ય વિસ્તારોમાં તા.૦૫/૦૮/૨૦૨૪ ના કલાક ૦૦.૦૦ થી તા. ૧૮/૦૮/૨૦૨૪ ના કલાક ૨૪.૦૦ (બંને દિવસો સહિત) સક્ષમ અધિકારીશ્રીની મંજૂરી વિના જાહેર સ્થળોએ અનધિકૃત રીતે / ગેરકાયદેસર રીતે પાંચ અથવા વધુ વ્યક્તિઓ એકત્રિત થવા પર તથા કોઈ સભા ભરવા કે બોલાવવા અને કોઈપણ જાતના સભા - સરઘસ કાઢવા પર પ્રતિબંધ ફરમાવું છું.

વધુમાં, આદેશ કરું છું કે, આ આદેશો નીચેનાને લાગુ પડશે નહીં.

(૧) સરકારી નોકરીમાં / ફરજ ઉપર હાજર હોય તેવી વ્યક્તિઓને;

(૨) કોઈ લગ્નના વરઘોડાને;

(૩) કોઈ સમશાન યાત્રાને.

આથી, આદેશ આપું છું કે હુકમની જાહેરાત નિર્દિષ્ટ કરેલ વિસ્તારોમાં સહેલાઈથી દેખી શકે તેવી જગ્યાએ નકલો ચોંટાડીને અને લાઉડ સ્પીકર દ્વારા / સ્થાનિક વર્તમાનપત્રો દ્વારા તેની જાહેરાત કરીને કરવી.

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્થ ગુજરાત પોલીસ અધિનિયમ, ૧૯૫૧ની કલમ - ૧૩૫ (૩) હેઠળ તેમજ ભારતીય ન્યાય સંહિતા, ૨૦૨૩ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ની કલમ-૨૨૩ તથા ગુજરાત પોલીસ અધિનિયમ, ૧૯૫૧ની કલમ - ૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા.૫મી સપ્ટેમ્બર - ૨૦૨૪ ના રોજ મારી સહી તથા કચેરીનો સિક્કો કરવામાં આવ્યો.

જે.કે.જેગોડા

અધિક જિલ્લા મેજિસ્ટ્રેટ

અરવલ્લી - મોડાસા

